

EDITORJAL

L-IMGIEBA TA' BEJNIETNA

X'inhū dak li jiffirma r-raħal? Ħafna forsi jaħsbu li huma d-djar u t-toroq. Izda mingħajr in-nies tar-raħal dawn l-affarijiet ma jfissru xejn jew ifissru ftit. Mhux biss huma n-nies li jagħmlu r-raħal, izda huma n-nies ukoll li jagħtu isem tajjeb jew hażin lir-raħal li jkunu joqogħdu fih, bħalma miċ-ċittadini l-pajjiż jieħu r-reputazzjoni tiegħu.

Għalkemm ngħixu f'pajjiż zghir bħal tagħna, u f'ir-ħula u blet zghar viċin xulxin, hemm dak li jiddistingwina, xi ftit jew wisq, f'dak li huwa djalett, drawwiet u, fuq kollox, imġiba ma' xulxin u maċ-ċittadini l-oħrajn u mal-barranin. Il-bniedem jintgħaraf u jieħu l-fama minn għemilu, bħalma s-sigra tintgħaraf mill-frott tagħha.

Ir-raħal tagħna nistgħu ngħidu li jgawdi fama tajba, bħal ħafna rħula zghar oħrajn. Il-Balzanin huma magħrufin bħala nies kwieti, beżlin u ta' l-affari tagħhom. Hija haġa rari ferm li tisma' b'xi nkwiēt serju fir-raħal, u anki fost iż-zgħażaġh, u dan hu sinjal tajjeb. Dan ma jfissirx li m'għandniex id-difetti tagħna, forsi aktarx difetti li huma komuni għalina bħala poplu, izda din lanqas hi skuża biex aħna ma ntejbux l-imġiba ta' bejnieta.

Aħna l-Maltin għandna l-fama li aħna nies li nagħmlu l-karità, nilqgħu l-barranin, ngħidu fuq xulxin u nil-ħqu salib xulxin. Kull Malti u Balzani jafu dan, u aħna niddefendu ruħna billi, meta nkunu f'xi konverzazzjoni, ngħidu: "Jiena mhux affari tiegħi x'jagħmel dak u l-iehor, izda x'nagħmel jien". Kliem sabiħ ħafna kieku, izda bejn il-kliem u l-fatti hemm il-baħar jikkumbatti, u spiss forsi naqgħu f'dawk l-iżbalji li tant inħobbu nikkundanaw fl-oħrajn, b'mod speċjali meta nkunu aħna li nqasna.

Wara kollox, kif għandna nħarsu lejna nfusna? Ċertament m'għandniex nillimitaw lilna nfusna fir-raħal, u aktarx li hadd minna ma jagħmel hekk. Barra li aħna Balzanin, aħna l-ewwelnett bniedmin, ċittadini Maltin u parti mill-umanità. Fl-istess ħin, aħna nsara, segwaċi ta' Ġesù Kristu, li gie biex jippriedka l-imħabba u t-tolleranza ta' bejnieta.

Dan ifisser li għandna nzommu l-ewwelnett id-dinjità ta' bniedmin insara, u jekk inkunu tajbin bħala hekk, inkunu tajbin bħala ċittadini u bħala Balzanin, u bejnieta niffurmaw komunità ta' aħwa li jinħabbu u jifttxu li jħobbu u jkunu ta' servizz lil xulxin u lil-barranin mir-raħal, kif ukoll lit-turisti li tant qed jizziedu u li sikwit iżuru r-raħal sabiħ tagħna.

Jekk aħna l-kbar intejbu l-imġiba ta' bejnieta, billi nużaw ukoll aktar hlewwa u edukazzjoni, uliedna l-Balzanin ta' għada jiddakkru minna, anzi hemm iċ-ċans li jkunu aħjar minna. L-ewwel skola hija l-familja u l-ġenituri; bl-imġiba tagħhom bejniethom jedukaw lil uliedhom. Jekk it-tfal jitrabbew f'familja fejn jinqala l-inkwiēt sikwit u hadd m'hu kapaċi jissaporti d-difetti ta' hadd jew il-gosti ta' haddiehor, it-tfal, barra li jħossuħom imdejġin mal-ġenituri, ikunu qed jiffurmaw fihom karattru li ftit jaf b'imħabba, paċenzja u tolleranza lejn haddiehor.

Biex inkunu prattiċi, x'mezzi hemm biex intejbu l-imġiba ta' bejnieta? L-edukazzjoni li nieħdu hi importanti u tghinna b'mod mhux biss istruttiv izda wkoll formattiv. Però jeħtieġ li nfttxu mezz, kull wieħed u waħda minna skond il-gosti u t-tendenzi tiegħu jew tagħha, li jissudawna billi jkomplu jiffurmawna l-karattru. L-isports, l-oqsma differenti ta' l-arti, l-ivvjaġġar, u importanti ferm, il-qari ta' kotba serji, li jistgħu jgħinuna ferm nifhmu aktar lilna nfusna u lil-oħrajn u ngħixu f'saħħitna fiżikament, mentalment, u moralment.

Nerggħu ngħidu, ir-raħal tagħna ma jgawdix fama hażina, u għandha tkun waħda mill-ambizzjonijiet ta' haġġitna li ntejbu, kullhadd skond it-talenti u l-kapaċità tiegħu, il-qagħda tar-raħal u b'hekk tal-pajjiż u ta' l-umanità. B'hekk kull wieħed minna jista' jħalli d-dinja aħjar milli sabha.

ARTIKLU DWAR

HAL BALZAN FIR-RIVISTA "HERITAGE"

F'Diċembru 1978 deher, fil-"Heritage" Nru. 17, artiklu taħt l-isem BALZAN, miktub bl-Ingliż minn Balzani bħalna, is-Sur Carmel Bezzina B.A., membru ħabrieċi tal-Bord Editorjali, li, naccertakom, m'ingħajr l-entuzjażmu fejjiedi tiegħu, 'Hal Balzan', il-gazzetta tagħna, ma kenitx tilhaq il-livell li laħqet.

Ta' min inehhi l-kappell lis-Sur Bezzina, li fi ftit paġni, sewwa sew minn paġna 333 sal-paġna 337, irnexxielu jagħti dehra ta' x'kien u x'inhū bħalissa Ħal Balzan. Ir-ritratti li jagħnu lil dan l-artiklu huma addattati ferm. Ħal Balzan mill-ajru jsaħħrek — tiddomina f'nofs ir-ritratt il-knisja ddedikata lil-Lunzjata fejn kull Balzani għandu biċċa minn qalbu. Tolqot il-ġħajn il-mappa ta' Malta li dlonk thaddan 'il Ħal Balzan u tagħti postu kważi fiċ-ċentru tagħha. Sbieh il-gallarija tal-ġebel, xogħol fin u ddetaljat tas-seklu sittax, inniċċa ta' San Frangisk fi Sqaq id-Dingejru (illum Triq il-Barrieri), dħul Triq Idmejda (dari Sqaq Dmejda), u l-faċċata tal-knisja kif kienet tintrama fil-bidu ta' dan is-seklu.

Bi stil hlejjū, hieles mill-ktajjen ta' kliem tqil u kbir, l-awtur ta' l-artiklu jagħti l-origini u t-topografija ta' Ħal Balzan, u mbaġħad donnu jitniehed daqsxejn x'ħin iġħid li fost l-irziezet fejn twieled Ħal Balzan ma fadalx għajr wieħed f'tarf ir-raħal, izda jintefah ftit meta jgħidilna li, mal-medda tas-snin, Ħal Balzan beda jħajjar nies kbar u għonja sabieħ jagħmlu dan il-post kwiet u kenni bħala l-ġhamara tagħhom. Isemmi mbaġħad kif ir-raħal tagħna laqa' b'idejħ miftuħa r-rifuġjati ta' l-aħħar gwerra.

Laqatni kif is-Sur Bezzina rnexxielu, f'zewġ paragrafi, isemmi l-ħajja soċjali tan-nies ta' Ħal Balzan: l-ġhaqdiēt reliġjużi, il-każini, il-festa, il-banda, is-Sala Awrora, il-football, u x-xogħol siewi li qed jagħmlu s-Sorijiet tal-Bon Pastur kif ukoll is-Sorijiet il-Bojod.

L-artiklu tas-Sur Carmel Bezzina huwa kollu haġġa! Jixhduh iż-żjeda jew it-tnaqqis fi-ġħadd ta' popolazzjoni matul is-snin li Ħal Balzan ilu wieqaf. Naqraw kif l-awtur, bl-ġhaqal kollu, qisu bil-merkurju f'idejħ, jagħti dawn il-figuri:

300 ruħ f'Ħal Balzan fl-1575; 530 ruħ fl-1655, meta Ħal Balzan twaqqaf Parroċċa; izda 491

Dehra pittoreska ta' Triq Idmejda min-naħa ta' Sant'Anton — wieħed mir-ritratti li deheru ma' l-artiklu dwar Ħal Balzan fir-rivista "Heritage".

ruħ fl-1760; imma 1070 ruħ fl-1890; u 3500 jew aktar bħal issa.

Prosit tassew, Sur Bezzina, ta' l-artiklu studjat u informativ li rregalajtilna fil-'Heritage', Numru 17, li hareġ f'Diċembru li għadda.

ANTHONY FENECH.

HARGA SPECJALI TAL-FESTA

Ngharrfu lil-Balzanin u lil-qarrejja kollha li l-harga li jmiss ta' Mejju/Gunju se tkun HARGA SPECJALI fl-okkażjoni tal-festa ta' Marija Annunzjata. Bhas-snin l-imghoddija, din il-harga se tkun b'aktar paġni, u se jkun fiha wkoll supplement ta' erba' paġni bl-Ingliż.

Kull min jixtieq jibgħat xi kitba għall-pubblikazzjoni, sew bil-Malti kif ukoll bl-Ingliż, għandu jibgħatha mhux aktar tard mill-aħħar ta' Mejju, fl-indirizz editorjali, jew inkella lil xi membru tal-Bord Editorjali.



* "Heritage" hija rivista ta' kultura Maltija, li tiġi ppubblikata kull xahar bl-Ingliż mid-dar tal-publikazzjoni "Midsea Books Ltd." ta' 3A, Triq id-Dejqa, il-Belt. Kull sbatax-il għadd ta' din ir-rivista jingabru f'volum, li mbaġħad flimkien jiffurmaw enċiklopedija.

'HAL BALZAN'

Tohrog kull xahrejn mill-
BORD EDITORJALI — 'HAL BALZAN'

c/o Każin tal-Banda
"San Gabriel"
Hal Balzan.

Stampata fil-
Lux Press
Hamrun.

X'ĠARA FOSTNA**JANNAR 1979**

Nhar il-Gimgha, 5 ta' Jannar, fil-quddies ta' fil-ghaxija gew offerti l-oġġetti ta' hwejjeg u ikel li n-nies ta' Hal Balzan għoġobhom joffru fiż-żmien sabiħ tal-Milied lit-tfal fil-bżonn. Din is-sena, dawn l-oġġetti marru għat-tfal tal-Creche ta' l-Orsolini ta' Tas-Sliema.

Tul dan ix-xahar, issoktaw l-attivitajiet tas-soltu organizzati mill-każini u l-ghaqdiet tal-parroċċa, fosthom laqgħat ta' tagħlim, filmstrips, tombli, u okkażjonijiet soċjali oħra. Nhar il-Ħadd, 21 mix-xahar, fis-Sala Parrokkjali sar programm teatrali mill-kumpanija tal-parroċċa "Balzan Stage Amateurs".

Il-Ħadd, 28 ta' Jannar, ixxandret minn fuq Cable Radio quddies mill-Parroċċa tagħna. Qaddes il-Kappillan, il-Kan. Karm Sciberras.

FRAR 1979

Il-festa tal-Kandlora giet iċċelebrata, bħal kull sena, fit-2 ta' Frar. Fil-quddies ta' fil-ghaxija, il-Kappillan bierek ix-xema', li mbagħad tqassam lin-nies tal-parroċċa. Din is-sena, kulhadd gie mitlub joffri xi haġa żgħira ta' l-ikel jew flus sabiex jitqassmu lill-istituti. Dawn l-offerti gew ipprezentati lil Mons. Arċisqof mill-Kappillani waqt il-quddies konċelebrata tal-Kandlora, li saret fil-Kon-Katidral ta' San Ġwann nhar it-Tnejn, 5 ta' Frar.

Nhar is-Sibt, 10 ta' Frar, kienet il-festa tan-Nawfragju ta' l-Appostlu Missierna San Pawl. Għalkemm dan il-jum ma għadux vaganza pubblika, xorta għadu jum kmandat; għalhekk, għal aktar kumdità fis-smiġħ tal-quddies, fil-parroċċa tagħna saret quddies barranija fis-7.30 p.m. Tul ix-xahar ta' Frar, saru, bħas-snin l-imghoddija, it-tifikiriet tad-dehriet tal-Madonna f' Lourdes.

Nhar l-Erbgha, 14 ta' Frar, l-Azzjoni Kattolika tal-parroċċa organizzat haġa għax-xjuħ bil-karozza. Telqu fis-2.30 p.m. minn hdejn il-knisja; kellihom quddies, imbagħad tē u laqgħa soċjali. Programm teatrali ieħor mill-kumpanija tal-parroċċa sar nhar il-Ħadd, 25 ta' Frar.

L-Erbgha tar-Rmied, jew, kif nafuh aħjar, Ras ir-Randan, din is-sena habat nhar l-Erbgha, 28 ta' Frar. Fil-waqt li t-tberik u t-tqegħid ta' l-irmied sar fil-quddies kollu, il-funzjoni solenni saret fil-quddies ta' fil-ghaxija.

MARZU 1979

Tul dan ix-xahar, saru l-korsijiet ta' l-eżerċizzi tar-Randan. L-eżerċizzi għaž-żgħažagħ saru minn Patri Martin Schembri; dawk għan-nisa minn Mons. Gerard Frendo; fil-waqt li dawk għall-irġiel saru minn Dun Anton Sciberras. Sar ukoll kors ta' eżerċizzi għal kulhadd minn Patri Alessandru Pace, Tereżjan. Żewġ ċelebrazzjonijiet penitenzjali tar-Randan, kif mitluba minn Mons. Arċisqof fil-Pastorali tar-Randan, saru fil-parroċċa nhar il-Gimgha, 9 ta' Marzu, u nhar il-Erbgha, 4 ta' April.

Nhar is-Sibt, 17 mix-xahar, iż-żgħažagħ tal-Youth Centre ta' Hal Balzan tellgħu programm reliġjuż għal żmien ir-Randan fis-Sala Parrokkjali. Kien jiġbor fih drammi f'żewġ atti dwar il-Beatu Massimiljanu Kolbe, u siltiet mill-Passjoni. L-attendenza kienet numeruża, u apprezzat hafna t-talent ta' dawn iż-żgħažagħ Balzanin.

Il-ġabra għas-Seminarju, li saret fil-parroċċa tagħna nhar il-Ħadd, 11 ta' Marzu, laqgħet is-somma sabiħa ta' £M216.31.0.

Il-festa liturġika ta' Marija Annunzjata, Patruna ta' Hal Balzan, din is-sena saret nhar is-Sibt, 24 ta' Marzu. Fis-7.15 a.m. saret il-quddies kantata, fil-waqt li fit-8.00 a.m. saret il-quddies tas-soltu fil-knisja tal-Lunzjata l-qadima. Fil-5.30 p.m. tkanta l-ghasar, rużarju u ċelebrazzjoni ewkaristika, imbagħad quddies letta bil-kant. L-ghada, il-Ħadd 25 mix-xahar, il-Banda "San Gabriel" għamlet programm fuq iż-zuntier tal-knisja.

Il-Ħadd ukoll, 25 ta' Marzu, fil-misraħ thawlu xi sigar mill-Onor. Ministru ta' l-Edukazzjoni, Dr. Philip Muscat, bħala parti mill-festi tal-31 ta' Marzu.

Nifirhu lis-Sur Joe Aquilina, li rebaħ l-Ewwel Premju fil-Konkurs tal-Marċi tal-Festi tal-31 ta' Marzu. Intervista mas-Sur Aquilina tidher fil-haġa li jmiss.

IL-KNISJA PARROKKJALI (34)**SAN MIKIEL**

Din id-darba jmiss li niktbu dwar l-artal ta' San Mikiel Arkanglu, l-ghaxar u l-aħhar artal tal-Knisja Parrokkjali ta' Hal Balzan.

L-ewwel darba li tkellimna dwar id-devozzjoni tan-nies ta' Hal Balzan lejn l-Arkanglu San Mikiel kien meta ktibna dwar il-knisja żgħira li kien hawn fir-rahal iddedikata lil dan il-qaddis, li kienet inbniet minn Mikiel Zarb fis-seklu XIV. Nafu wkoll li wara li din il-knisja kienet giet iddikjarata ipprofanata fl-1658, il-piżijiet u l-kwadru ta' l-injam, bix-xbiha ta' San Mikiel, kienu gew ittrasferiti fil-knisja l-qadima tal-Annunzjata.⁽¹⁾

Insibu li sas-sena 1679, il-kwadru ta' San Mikiel kien għadu fil-knisja tal-Annunzjata l-qadima. Nafu li quddiem din ix-xbiha kien jinxteghel il-lampier kull nhar ta' Sibt u li l-festa ta' San Mikiel, li tahbat nhar id-29 ta' Settembru, kienet baqgħet tiġi ċċelebrata bħalma kienet tiġi ċċelebrata meta kien hemm il-knisja ddedikata lil dan il-qaddis.⁽²⁾

FIL-KNISJA PARROKKJALI L-ĠDIDA

Kellha tkun il-Viżta Pastorali ta' l-Isqof Gaspru Gori Mancini, li għamel lill-Knisja Appostlu.⁽⁴⁾



Parrokkjali nhar is-16 ta' Mejju 1723, biex ikollna l-ewwel hjiel ta' tagħrif dwar l-artal iddedikat lil San Mikiel. Fir-relazzjoni tal-Viżta naqraw: "Dan l-artal iddedikat lil San Mikiel Arkanglu għadu kemm tlesta, wara li l-Ordinarju kien ta l-permess li jsir, u sar bil-kontribuzzjonijiet tan-nies. Dan qiegħed fuq in-naħa tal-lemin ta' l-artal magħgur. Il-kwadru ta' dan l-artal gie trasferit mill-Knisja Parrokkjali l-qadima u hu l-istess wieħed li kien hemm darba fil-knisja ta' San Mikiel li kienet giet ipprofanata."⁽³⁾

IL-PROSPETTIVA TA' L-ARTAL

Mill-istess Viżta Pastorali fuq imsemmija, ta' l-Isqof Mancini, sirna nafu kif kienet l-ewwel prospettiva ta' dan l-artal. Naqraw li madwar il-kwadru ta' San Mikiel: "Kien

SILTJET MILL-ISTORJA TA' HAL BALZAN
Tiftix u kitba ta'
DUN ĠWANN DIMECH

hemm ukoll tliet kwadri ovali. In-naħa ta' fuq tal-kwadru ta' San Mikiel, hemm il-kwadru li jirrappreżenta l-Adorazzjoni tas-Slatten Maġi. In-naħa tal-lemin hemm il-kwadru bix-xbiha ta' Marija Immakulata u n-naħa tax-xellug hemm il-kwadru bix-xbiha ta' San Bartilmew.

IL-PROSPETTIVA LLUM

Il-prospettiva ta' dan l-artal fuq imsemmija, bil-kwadru antik ta' San Mikiel, imdawwar minn dawk it-tliet kwadri ovali, ingastati għewwa kompleks ta' skultura mill-isbaħ, kif jixhdu ir-ritratti, li wieħed minnhom kien gie ppubblikat fil-haġa ta' **HAL BALZAN** Nru. 22, kienet turi l-ġmiel ta' l-iskultura taż-żminijiet l-imghoddija li kienet tant għal qalb missirijietna.

Iżda fl-aħhar tas-seklu li għadda, f'Malta bdiel taħken manija biex jillixxaw il-hitan tal-knejjes u jneħħu għalhekk l-elementi ta' skultura dekorattiva mill-prospettivi ta' l-artali.⁽⁵⁾

Dan li għedna, barra milli kien laqat lill-artali tal-Kurċifiss u tar-Rużarju, misset ix-xorti hażina wkoll lill-artal ta' San Mikiel. Meta tneħħiet l-iskultura dekorattiva minn dan l-artal, it-tliet kwadri ovali gew

L-Artal ta' San Mikiel, armat**għall-festa titolari.**

imneħħija u llum insibuhom fis-sagristija l-qadima.

Il-prospettiva tal-lum saret għall-habta tas-sena 1912, u nafu li ż-żewġ kolonni li hemm illum inħadmu minn Rokku Dingli minn din il-parroċċa. Il-kwadru ta' San Mikiel li naraw illum hu bħal dak li naraw fi knejjes oħra, kopja ta' l-originali tal-pittur famuż Guido Reni. In-naħa ta' fuq tal-prospettiva, naraw kwadru żgħir tal-Immakulata Kunċizzjoni ta' Marija u kitba bil-Latin li tgħid:

•għal paġna 3

COMBINED INDUSTRIES LIMITED**JOSEPH LICARI — TOBACCO DIVISION**

Telephone: 24301

ARS VITREA — GLASS AND MIRRORS DIVISION

Telephone: 40323

UTILITY WOODWORKS — FURNITURE AND JOINERY DIVISION

Telephone: 42027

ALUMINIUM LIMITED

Telephone: 42027

100, ST. ANTHONY STREET,
LIJA, MALTA

Cable Address:
Jolica, Malta.

SAN MIKIEL

•minn paġna 2

“San Mikiel Arkanglu, ejja għin lill-poplu ta' Alla.” Taht il-kwadru hemm l-urna indurata bil-korp sant ta' San Valentinu Martri.

L-ARTAL

Wara l-Viżta Pastoral li saret fl-1723, u li fiha sibna l-ewwel tagħrif dwar l-artal ta' San Mikiel, saret il-Viżta ta' l-Isqof Alpheran nhar is-6 ta' Diċembru 1729. Fir-relazzjoni ta' din il-Viżta, insibu kważi l-istess deskrizzjoni bħal dik li hemm fil-Viżta ta' qabel u l-istess haġa nsibu f'dik ta' l-istess Isqof li għamel seba' snin wara.

Iżda tnejn u għoxrin sena wara l-ewwel Viżta li semmiet lil dan l-artal, insibu t-tielet u l-aħħar Viżta li għamel lil din il-Knisja Parrokkjali l-Isqof Alpheran. Dan kien nhar il-21 ta' Settembru 1745, tmint ijiem qabel il-festa ta' San Mikiel. Fir-relazzjoni ta' din il-Viżta nsibu li dan l-artal għandu skannell gdid ta' l-injam mimli kollu skultura u ndurat. Hemm fuqu sitt gandlieri sbieħ u Kurċifiss. Jissemma l-kwadru li kien gie mitlub mill-mejjet Orazju Psaila fl-atti tan-Nutar Giovanni Grech ta' l-10 ta' Settembru 1724.⁽⁶⁾

KURUNA FUQ RAS S. MIKIEL

Mill-Viżta Pastoral ta' l-Isqof Vincenzo Labini, li għamel lill-Knisja nhar id-9 ta' Ġunju 1781, ighidilna li osserva li fuq ras ix-xbiha ta' San Mikiel Arkanglu hemm kuruna tal-fid-⁽⁷⁾

L-ARTAL TA' L-IRHAM

Sena wara li tlesta l-artal magġur, l-istess marmisti, Gużepi Dalli u Vincenzo Adrario, ħadmu l-artal ta' San Mikiel. Tant hu hekk li l-prokuratur ta' l-artal, Ganni Muscat, ħallas iil dawn il-marmisti għall-irham u għax-xogħol li għamlu.⁽⁸⁾ Il-benefattur li ħareġ il-flus għal dan l-artal kien is-Sur Pawl Sammut, kif tixhed il-kitba fuq l-artal.

Lil dan l-artal sarulu bosta hwejjeġ biex iżejnuh; fosthom jissemnew żewġ ventartali, wieħed li sar fl-1803 tal-harir imbrukkat ta' Lyon (Franza) u l-iehor fl-1825.⁽⁹⁾

HAL BALZAN FIL-PARLAMENT

MISTOQSIJA NRU 5414

KARROZZI NIEQSA MINN HAL BALZAN, BIRKIRKARA, HAL LIJA U H'ATTARD

L-Onor. Pierre Muscat: Isaqsi lill-Prim Ministru.

'Jista' l-Prim Ministru jgħid kemm-il karrozza jew vekola oħra ġew rappurtati nieqsa lill-Pulizija minn Hal Balzan, Birkirkara, Hal Lija u H'Attard matul is-sena li għaddiet u mill-1 ta' Jannar sal-lum, il-31 ta' Jannar, u kemm minnhom instabu (a) mill-Pulizija u (b) mis-sidien?'
(31/1/79)

TWEGIBA

In-numru ta' karrozzji jew vetturi oħra li ġew irrappurtati nieqsa minn Birkirkara, Lija, Attard u Balzan mill-1 ta' Jannar, 1978 sal-31 ta' Jannar 1979 huwa 26: 19 instabu mill-Pulizija u 7 nstabu mis-sid.

(Twegiba mogħija: 6/2/79)

MILL-UFFICCIU PARROKKJALI

Saru wlied Alla bil-Magħmudija

Godfrey Formosa, bin John u Carmen.
Christopher Camilleri, bin John u Josephine.
Charlotte Briffa, bint Charles u Angela.
David Camilleri, bin Joe u Catherine.
Bernard Vella, bin Joe u Frieda.

Inghaqdu fl-imħabba biż-żwieġ nistrani

Emmanuel Vella u Helen Fenech.

Inghaqdu għal dejjem mal-Hallieq

Annunziata Sammut.
Carmela Gatt.
Carmen Saliba.
Manwel Ebejer.
Joseph Stagno Navarra.
Maria Anna Pace.
Frederick Arthur Barry.
Gużepi Sciberras.
Carmelo Azzopardi.
Suor Maria Frangiska Saverja Galea, tal-Bon Pastur.

Dan l-artal gie kkonsagrat flimkien ma' l-artali ta' San Pawl l-Eremit, tal-Kurċifiss u tar-Rużarju, minn Mons. Arċisqof Mikiel Gonzi nhar id-19 ta' Jannar 1953.

Il-prokuratur ta' dan l-artal illum hu l-Kan. Dun Spir Sammut.

REFERENZI

1. Dimech J.: *Hal Balzan* Nru. 3.
2. Molina M.H.: *Visit. Past.* fol. 114.
3. Gori Mancini G.: *Visit. Past.* fol. 385.
4. Ibid. Cit.
5. Borg Mons. V.: *Hal Tarxien* p. 70.
6. Alpheran P.: *Visit. Past.* fol. 323.
7. Labini V.: *Visit. Past.* fol. 289.
8. Lib. 67 p. 92. Ark. Parr.
9. Ibid. Cit. p. 100.

ROKNA GHAT-TFAL

Tfal għeżiež,

Bħal ma kont ktibtilkom fil-ħarġa ta' qabel ta' Hal Balzan, kien il-ħsieb tiegħi li f'din is-sena speċjali magħżula mill-Għnus Magħquda biex tkun is-Sena tat-Tfal nuri-kom l-importanza tagħkom fid-dinja u d-dmirijiet tagħkom bħala ċittadini Maltin.

Illum deherli li niktibkom dwar l-injuranza kbira li għadha teżisti fid-dinja meta miljuni ta' nies, kbar u żgħar, la jafu jaqraw u lanqas jiktbu.

Il-Għnus Magħquda qed tonfoq miljuni ta' liri biex tegred jew tnaqqas kemm tista' dan in-nuqqas ta' skola billi thallas għal bini ta' eluf ta' skejjel, taħriġ ta' għalliema, xiri ta' miljuni ta' kotba li jitqassmu b'xejn lil kulhadd, xiri ta' televisions għall-iskejjel u tant hwejjeġ oħra.

Għall-grazzja t'Alla, hawn Malta għandna skejjel biżżejjed u għalliema kemm irridu u, imqabblin ma' nazzjonijiet oħra, għandna tassew biex niftaħru. B'dana kollu jibqa' l-fatt li għad hawn bosta żgħażaġh u tfal, bniet u subien, li minħabba l-għażż jew it-traskuraġni għadhom s'issa la jafu jaqraw u lanqas jiktbu.

Għalhekk ikun qed jonqos minn dmiru lejn art twelidu u wkoll lejn id-dinja dak il-Malti li jibqa' hekk lura fl-iskola, li la jkun jaf jaqra u lanqas jikteb għall-inqas bl-ilsien ta' art twelidu. Bniedem bħal dan ikun ta' tfixkil għan-nazzjon u ta' piż għall-familja tiegħu u jhoss ruħu tassew fqir meta jkun ma' oħrajn li jafu l-iskola.

Hemm qawl Ċiniż li jgħid: "Aħjar tgħalliem bniedem jistad milli tagħtih ħuta". Bl-istess mod nistgħu nġhidu li bniedem aktar jaqbilla li jkun jaf l-iskola milli jkun sinjur. Jekk tkun sinjur tista' tiftaqar jew tiġi misruq, iżda jekk tkun taf l-iskola ma jista' jehodhielek ħadd.

Il-Għnus Magħquda għandhom raġun kbir li joħorġu tant flus biex it-tfal tad-dinja kollha jkollhom ċans jingħallmu l-iskola, għax jafu tajjeb li l-ikbar faqar fin-nazzjon qiegħed meta fil-pajjiż ikun hemm ħafna injuranza u nuqqas ta' taġlim. Nazzjon bħal dan ma jista' qatt jimxi l-quddiem.

Għalhekk, għeżiež tfal, qisu li din is-sena tkun għalikom okkażjoni tajba biex tifhmu kemm id-dinja kollha qed taħseb fikom u lesta tgħinkom biex iżżidu t-taġlim tagħkom tal-iskola li fuqha jinbena għalikom futur sabiħ jew ikreh.


Tfal,

Ergajna wasalna għal kompetizzjoni oħra. Din id-darba se naraw kemm tafu fuq ir-raħal tagħna. Għalhekk għamilnielkom dan ir-ritratt ta' waħda min-nieċe sbieħ li jinsabu fir-raħal tagħna. Din in-nieċa hi miżmuma ferm tajjeb, dejjem bil-fjuri jew xi qsari u bil-lejl dejjem bid-dawl elettriku jixgħel quddiemha. Xogħolkom hu li tirrispondu l-mistoqsijiet li ġejjin:

1. Din in-nieċa qiegħda bejn żewġ toroq. Agħtu l-isem ta' dawn iż-żewġ toroq.
2. X'inhuwa l-isem proprju ta' din il-Madonna bil-Bambin?
3. B'liema isem insibuha ahna l-Balzanin?
4. X'għandu l-Bambin f'idu x-xellugija?
5. B'liema id il-Madonna qed terfa' l-Bambin?

Bħas-soltu, ibagħtu t-twegiba tagħkom f'envelop magħluq u indirizzawh lill-Każin tal-Banda 'San Gabriel', jew impustawh intom stess fil-'letter box' ta' l-istess każin. Għandkom żmien sa nhar is-Sibt, 26 ta' Mejju, 1979.

—★—



Xi wifud mill-kelmiet li jistgħu joħorġu mill-kelma BEATITUDNI huma: Beatu, dati titni, buti, batti, att, atti, beati, but, tut, bint, binti, bintu, inti, id, idi, idna, nida, tinda, tuta, dnuh, dnibt, dnibtu, tebut, tetu.

Ir-rebbieħa ta' din il-kompetizzjoni hija Marcelle Pace, li toqgħod 165, Triq il-Kbira, Hal Balzan.

Il-premjū nieħdu ħsieb nibagħtuhulha.

VITAFOAM

ISEM TA' GARANZIJA
PRODOTTI —

SAQQIJET
IMHADED

CUSHIONS U AFFARIJET
OHRA TAL-FOAM

Irrikorru:

VITAFOAM LIMITED

INDUSTRIAL ESTATE, SAN GWANN (B'KARA)
Telephone: 36275/76

ITTRI LILL-EDITOR

AKTAR DWAR IL-FESTA U L-KAZINI F'HAL BALZAN

Kazin tal-Banda 'San Gabriel',
Villa Balzan,
Balzan.
5 t'April, 1979.

Sur Editor,

Ninsab inkarigat nirreferi għall-Ittri lill-Editor li dehru fil-gazzetta "Hal Balzan" ta' Jannar/Frar 1979, taht it-titolu "Il-Piki f'Hal Balzan". Għalkemm jidher li hemm xi punti zgħar li dwarhom il-kazini ma jaqblux, l-aktar fil-festa, madanakollu m'hemm piki li kien jisthoqqilhom it-titolu li tajthom int. Dan jixhdu l-fatt li l-istess kazini għali waqfu kummissjonijiet bejniethom biex jiddiskutu hwejjeg komuni f'Hal Balzan u ta' interess għal kulhadd bħal, ngħidu ahna, il-Kummissjoni Pittura li thabtet kemm setgħet ma' l-awtoritajiet konċernati biex tithaffet tilesta l-pittura. L-issess kazini u għaqdiet oħra kienu wkoll magħqudin flimkien meta kien imwaqqaf il-Kumitat Civiku u dejjem hadmu għall-interess ta' Hal Balzan. F'dak iż-żmien UKOLL kienu jsiru żewg marċijiet fl-aħhar tat-tridu biex b'hekk, kif iġhdu hafna, ikun jista' jintlaħaq Hal Balzan kollu u mhux ftit toroq biss.

Kien dan il-Kazin li ssugge- kien felhet biex tagħmel il- rixxa ma' l-awtoritajiet konċer- festa attrazzjoni turistika, l-ak- nati li għandu jsir programm tar bl-użu ta' 'posters' b'erba' wiehed fil-festa titolari, u kull lingwi differenti li jigu mibghu- min hu interessat jista' jara l- ta f'kull lukanda f'Malta. ktieb tal-minuti fil-laqgħa Nru. Wiehed mill-korrispondenti 9 li saret it-Tnejn, 8 ta' Mejju, tiegħek li kiteb fl-istess hargha 1978. Kulhadd jaf li l-awtori- tal-gazzetta qal li s-sena l-oħra tajiet konċernati, għalkemm ndaħal medjatur bejn iż-żewg jagħmlu minn kollox biex kol- kazini biex jiddiskutu kif l-affa- lox ikun eżatt, però jsibu l- rrijiet matul il-festa jistgħu jsi- ru aħjar. Dan huwa veru, u l- kumitat ta' dan il-kazin iddis- kuta bir-reqqa u fit-tul il-pro- posti ta' dan il-medjatur u wara hareġ bil-proposti tiegħu. Giet imwaqqfa wkoll kummissjoni ta' lieta min-nies biex jirrap- ta' lieta min-nies biex jirrap- prezentaw lil din is-Soċjetà, u l- medjatur jaf b'liema serjetà u entużjażmu hadmet din il- Kummissjoni, kif jidher fil- minuti ta' l-istess seduta. Kul- hadd jaf, però, li anke l-medja- turi jsibu l-problemi tagħhom! Din is-Soċjetà trid tfahhar pub- blikament lil dan il-medjatur għax-xogħol u s-sagrifici li għamel, kif ukoll għall-hin li seta' tilef.

Jidher li min iffirma "Balza- ni", f'wahda mill-ittri li dehru, ma jafx sewwa l-affarijiet, l-ak- tar meta kiteb li l-poplu jhallas għal kollox, jew meta qal li rridu "niffrankaw flus il-pop- lu". Balzani jmissu jaf li l-flus li jingabru minn wara l-bibien nhar ta' Hadd filgħodu ma jserv- vix biex dan il-kazin jorganiza- za l-parti tiegħu tal-festa. Il- flus li jingabru jservu biss għall-baned, u forsi għal xi lampi. Il-bqija jrid jiġi kollox issussidjat mill-kazin jew minn xi attivitajiet li l-kazin jorganiza- za minn żmien għal żmien għal dan l-iskop. 'Wires' u lampi godda, xi armar gdid, u l-ma- nutensjoni ta' l-istess armar dejjem hasbet għalihom din is- Soċjetà. Fuq kollox, ftit jafu li Din is-soċjetà s'issa kkontroll- n-nies li jarmaw u jżarmaw fi lat l-entuzjażmu ta' hafna mill- iżmien il-festa u li jieħdu hsieb membri tagħha li riedu johor- jistivaw l-armar f'postu, kif gu l-flus mill-but biex jorga- ukoll it-tiswijiet tiegħu, qatt ma nizzaw marċ filgħodu. Dan il- thallu talli jagħmlu dan ix- kumitat, però, jidhirlu li waqt xogħol. Il-flus li tiġbor minn il-quddies kantata, m'għandu wara l-bibien biss ma jservux. jsir l-ebda marċ, l-aktar viċin wisq, u kieku m'hemm tassew il-knisja; iżda dan il-punt interess mill-membri kollha għandhom jarawh l-awtorita- kieku ma jkunx hawn il-festa li jiet li jagħmlu minn kollox biex ssir. Ta' min iġhid ukoll li kie- imexxu sewwa iżda, bħalma net din is-Soċjetà li hadmet għidna digà, dejjem isibu l-

MATUL IS-SNIN (5)

L-EWWEL SPETTUR SANITARJU U

L-EWWEL TABIB TAD-DISTRETT (1848)

Il-Gvernatur Sir Richard More O'Ferrall għamel bosta riformi matul l-amministrazzjoni tiegħu (1847-1851). F'Aw- wissu tal-1848 waqqaf Kumitat Sanitarju għal Malta u ieħor għal Għawdex, biex jieħdu hsieb is-Saħha Pubblika u biex jissuggerixxu miżuri biex tizdied l-indafa. Izda barra minn dawn il-Kumitati, l-imsemmi Gvernatur hatar ukoll spetturi għall-ibliet u għall-irhula ta' Malta u Għawdex. Il-kampanja ta' Malta qasmuha f'21 distrett, u fost dawn id-distretti nsibu s-sitt distrett li kien jikkonsisti f'Hal Balzan, Hal Lija u H'Attard. L-ajjutant P. Damato nhatar bħala l-ewwel spettur ta' dan id-distrett, u kellu jibgħat rapport kull ġimgħa lill-Kumitat Sanitarju gewwa l-Belt.⁽¹⁾

Is-Servizz Mediku Distrettwali nbeda wkoll fi żmien l-is- tess Gvernatur. Fil-Gazzetta tal-Gvern tad-29 ta' Diċembru 1848, insibu l-hatra ta' tobbja kemm għall-ibliet u kemm għall-irhula ta' Malta u Għawdex. Il-kampanja ta' Malta giet maq- suma fi 15-il distrett, u t-tabib F. Seichel gie mahtur għad- distrett li kien jikkonsisti f'Hal Lija, H'Attard u Hal Balzan. Dak iż-żmien, dawn it-tobba kienu jissejhu "Dispensers" jew "Medici dei Poveri".⁽²⁾

W.L. Zammit B.A. (Hons.), M.A.

(1) Malta Govt. Gazette, 25-VIII-1848.
(2) Ibid. 18-IX-1848.

problemi tagħhom!

Sur Editor, fl-ittri li dehru ssemma wkoll li waqt il-pur- ċissjoni tas-sena li għaddiet ma kif ukoll qagħad jikkwota para- giex mahruq nar meta l-istat- wa kienet in-naħa t'isfel. Ta' min isemmi hawnhekk li l- grupp tan-nar minn dejjem kien, għadu, u nisperaw li jib- qa', grupp awtonomu f'dak kol- lu li jirrigwarda n-nar fil-festa, u din is-Soċjetà hija kburija li thaddan dan il-grupp ta' nies li tant jagħmlu sagrifiċi għall- festa titolari. F'tit Balzanin jafu kemm jaħdmu u kemm saħan- sitra johorġu flus mill-but biex ikabbru l-festa titolari. Il-flus li jingabru minn wara l-bibien ma jservux wisq u wiehed irid jara x'jagħmel u ieffaq wiċċu biex iġib aktar. Dan il-grupp ukoll jidher li kellu l-problemi tiegħu meta hareġ biex jiġbor ma' Hal Balzan kollu l-għaliex sab lil haddieħor jiġbor minflo- ku fil-parti t'isfel. Ahna nispe- raw li din is-sena n-nar ma jkollux għalfejn jieqaf.

Il-marċ li jsir wara l-purċis- sjoni, nhar il-festa, ilu jsir għal iżmien twil, u proprjament beda biex tan-nar ikunu jistgħu jgawdu xi ftit mill-entuzjażmu, peress li huma jkunju jaħarqu l-murtali. Ta' min iġhid li dan il-marċ jiġi miġbur minn fost xi membri tal-kazin 'San Gab- riel' u minn xi nies diletanti oħra, l-istess kif isir biex tin- gabar il-Banda 'King's Own'. Qatt ma ġew miġbura flus minn wara l-bibien għal dan l-iskop. Bħalma jafu hafna, folla kbira ta' nies timxi wara dan il- marċ li huwa l-ghors taż-żgħa- zagħ. Din is-sena, fl-istess hin li minn dejjem ta' dejjem kien isir dan il-marċ, xi haddieħor organizza attività oħra biex b'hekk, kif qal hu, ikabbar il- festa ta' Marija Annunzjata. Kemm dan hu veru nħallu għall-ġudizzju tal-Balzanin kollha.

Jidhirlu li l-korrispondent

tiegħek li ffirmat G.V., u li qagħad jikkwota lil San Pawl, mill-"Octogesima Adveniens", kif ukoll qagħad jikkwota para- grafu shiħ dwar il-"polarisa- tion", ngħidulu li ma jafx lil Hal Balzan sewwa u lanqas jif- frekwenta kazini. Kieku jagħ- mel hekk isib li f'Hal Balzan m'hawnx il-firda u l-estremisti li haseb hu. Żgur ma jafx G.V. li soċi differenti ta' kazini diffe- renti jiffrekwentaw kazini ta' xulxin. La dan il-kazin qatt keċċa lil xi hadd u lanqas il- kazin l-ieħor qatt keċċew lil xi hadd minn tagħna. Lanqas jaf G.V. li l-Kumitati taż-żewg Kazini ltaqgħu biex jixorbu grokk flimkien fuq stedina tal- Kappillan jumejn qabel il-festa li għaddiet. Dak in-nhar hadd ma semma jew tkellem dwar piki — l-aktar il-piki li tkellem dwarhom hu.

Sur Editor, waqt li nergħu ngħidu li l-korrispondenza li ġibt fl-aħhar pagna ta' l-aħhar hargha tiegħek ta' Hal Balzan ma kienx jisthoqqilha t-titolu li tajtha int, inseli għalik u nin- koraggjuk biex tibqa' taħdem għall-ġid ta' Hal Balzan.

G. Borg
Segretarju Onor.

NOTA EDITORJALI —

Mill-ittra tas-Seg. Onor. tal- Kazin 'San Gabriel' jidher li, għalkemm hemm xi differenzi bejn iż-żewg Kazini ewlenin ta' Hal Balzan, is-sitwazzjoni tista' faċilment tiġi rrangata. Nitta- maw li, fi spirtu ta' hbiberija u mħabba lejn ir-rahil tagħna, dawn id-differenzi zgħar jirran- ġaw ruħhom qabel il-festa ta' din is-sena. Dwar l-użu tal-kel- ma 'piki', li s-Sur Borg ma qa- bilx magħha, ta' min isemmi li t-tifsir ta' hafna kliem huwa re- lattiv, bħal bosta hwejjeg oħra fil-hajja.

Profili Balzanin-16

PIJU EBEJER



Piju Ebejer tweled Hal Bal- zan fl-10 ta' Settembru, 1930, minn Wigi u Eva, imwiolda Sciberras. Ta' sitt snin daħal l-iskola Primarja tal-Gvern ta' Hal Lija u Hal Balzan u wara li spiċċa l-kors daħal jaħdem mal-P.W.D. Bħalissa huwa qiegħed jaħdem bħala 'supervi- sor'.

Missier Piju, Wigi Ebejer, huwa magħruf sewwa mill- Balzanin għax kien segretarju tal-Kazin 'San Gabriel', u forsi għalhekk li Piju ha interess kbir fl-istess kazin u fil-qasam Balzani. Kien fl-1946 li Piju daħal bħala soċju fil-Kazin 'San Gabriel' u fl-1948, jiġifieri ta' tmintax-il sena, insibuh mem- bru fil-kumitat. Wara ftit ġie- elett bħala kaxxier, kariga li dam iżomm sa l-1962. Kemm dam membru fil-kazin, Piju ha- dem bis-shiħ biex jara lis-Soċ- jetà dejjem miexja 'l quddiem. Kien minn ta' l-ewwel li beda jieħu sehem fil-ġbir ta' flus għall-festa u fl-1946, l-ewwel sena li fiha sar in-nar ta' l-art f'Hal Balzan, Piju gabar il-flus flimkien ma' Guzeppi Chetcuti. Piju għen ukoll biex titwaqqaf il-banda, kif ukoll hadem ma' Gabriel Caruana biex jingabru l-flus mehtieġa halli jkun jista' jinxtra l-bini fejn illum jinsab il-kazin. Hu u Gabriel Caruana xtraw l-istandard tal-'Union Jack' li għadu jinstab fil-kazin.

Bħala soċju fil-kazin, Piju kien imidd idejgħ għal kollox basta jara l-bini dejjem aħjar għall-kumdità tas-soċi. Hekk insibuh ikahħal jew ibajjad kull meta kien ikun hemm bżonn u, saħansitra qagħad jieħu paċen- zja jiċċanga l-bitha. Huwa kien jieħu sehem attiv fil-festa titu- lari u kien ikun minn ta' qud- diem biex imidd idejgħ għall- armar.

Is-Sur Ebejer kien minn dej- jem jieħu interess fil-qasam politiku, u għalhekk irsista flimkien ma' oħrajn biex jinbe- na Kazin Laburista f'Hal Bal- zan u bħal issa huwa l-Presi- dent ta' l-istess kazin. Huwa wkoll bandist u kien idoqq l- arthorne mal-Banda 'San Gab- riel'. Fl-1974 huwa rregala dan l-istrument lill-istess banda.

Fl-1954, Piju żżewweġ lil Marija Schembri u għandhom tlett iffal.

DAN IS-SAJF MUR VAGANZA MA'

ALBERTOURS

BOOKINGS U PROGRAMMI —

ALBERT MCCARTHY
BALZAN

Tel. 43294/45792

ALBERTOURS — GARANZIJA TA'
ATTENZJONI
PERSONALI